

अखियुनि आराम (४४)

आयो सतिसंग धणी आयो सतिसंग धणी
मिली रस रंग मणी॥

नर नारियूं नचो ज़ाओ अमडि बचो
वदभाणिणि आहे सुख देवी मैया
सची जोति जगी सभु ऊंदहि भगी
करी कृपा झझी प्यारे रघुरैया
छाई आ खुशिड़ी घणी छाई आ खुशिड़ी घणी—मिली

आयो गुरुदेव मिठो अची बालकु दिठो
पीली चोली पहिराए पंहिजी अ गोद कयो
द्रिसी मुखिडे छटा ज़ाती रस जी घटा
कंठ गद गद करे मिठो वचनु चयो
धन्यु तुंहिजी कुखिड़ी बणी २—मिली

सभु वाधायूं द्रियनि मिली जै जै चवनि
द्रिनो आनंद अपार अमां तुंहिजे बचे
बचो जीयंदुइ शाल थींदो लालु गुलालु
कई कृपा घणी आहे सतिगुर सचे
कुद्राई गोद खणी २—मिली

थियो गद गद आ गामु मिलियो अखियुनि आरामु
पसी मुखिड़ो मनोहर बालक जो
सभु जपनि हरे राम दिसी सुवनु सुखधाम
घणो शुकुरु मजीं विसु पाल जो
जै जै देवनि भणी २—मिली

बाबा दान दिना सभु रस में भिना
गाइनि गीत मनोहर हर्ष भरिया
आयो साहिबु सचो थी नंढ़िड़ो बचो
अमां सुखदेवी तुंहिजा आण्डा ठरिया
गाए जसु सहस फणी २—मिली